

ናይ ኤርትራ ኦርቶዶክስ ተዋህዶ
ደብረ ሰላም መድሐኔዓለም ቤተክርስቲያን
አምስተልፌን- አምስተልላንድ
ሆላንድ።



Eritrean Orthodox Tewahdo
MedhanieAlem kerk
Amstelveen -Amstelland
Holland.

18 መጋቢት 2013 ዓ.ም.ግ.
27 መጋቢት 2021 ዓ.ም.ፈ.
ደ/ሰ/መ/ኣ/አ/2013-263

በስመአብ ወወልድ ወመንፈስ ቅዱስ አሓዱ አምላክ አሜን።

ጉዳይ፡ ሓበሬታ ንኹሎም አባላት ደብረሰላም መድሐኔዓለም አምስተልፌን-አምስተልላንድ፡

ናብ ዝኸበርኩም አባላት ደብረሰላም መድሐኔዓለም አምስተልፌን-አምስተልላንድ፡

አቐዲምና ነቲ ልዑብባህርይ ዝኹነ እግዚአብሔር አምላኽና፡ ክሳብ እዛ ዕለት እዚአ ብሰላም ስለ ዘጸነሓና ዝለዓለ ምስጋናና ነቐርበሉ። ቀጺልና ከአ መንፈሳዊ ሰላምታና ብምቕራብ፡ ኣብ'ዚ ፈታኒ ህሞት'ዚ፡ ኩልኹም አባላት ደብረሰላም መድሐኔዓለም አምስተልፌን-አምስተልላንድ፡ ጥዕናኹም ዝተሓለወን ምሉእን ክኸውን፡ ኣብ ሥራሕኹም ከአ ኣሳልጦን ግሲጋሴን ክህልወኩም እንዳተመነና፡ እዚ ዝሰዕብ መልእኽቲ/ሓበሬታ ነመሓልፈልኩም፡

ዘመን ዘምጸኦ ሸግር ለበዳ/ሕማም ኮሮና ቫይረስ ሓሊፉ፡ እቲ እንምሃዮ ንቡር ዝኹን፡ ገደብ ዘይብሉ ኣገልግሎት ቤተክርስቲያንናን ተሰታፍነት ምእመናኑን ምእመናንቲን ክረጋገጽ፡ መድሐኔዓለም ፍቓዱ ክሳብ ዝኸውን፡ እነሆ ከም ዝሓለፈ ዓመት፡ እዚ ዓመት እዚ'ውን፡ ብመሠረት'ቲ ዝምልከቶም ናይ መንግሥቲ ኣካላትን ዋናታት ቤተክርስቲያን ዝወጸ መምርሒ፡ ከነብዕሎ ንቐሰብ ኣሎና።

- 1- ንሓበሬታኹም፡ ቀዳም ዕለት 3 ሚያዝያ 2021 ዋናታት ቤተክርስቲያን ስለዝጥቀሙሉ፡ ኣብ ቤተክርስቲያን ደብረሰላም መድሐኔዓለም አምስተልፌን-አምስተልላንድ ኣገልግሎት የብልናን። በዚ ምክንያት ከአ፡
- 2- ዓመታዊ ክብረበዓልና፡ ጥንተሰቅለቱ ንምድሓኔዓለም፡ ሰኑይ ዕለት 5 ሚያዝያ 2021 ካብ ሰዓት 13:00 ክሳብ 17:00 ድሕሪ ቀትሪ ክካየድ ተመዲቡ ከምዘሎ ክንሕብረኩም ንፈቱ።
- 3- ኣብ ቤተክርስቲያንና ብመልክዕ እንጌራን ጸብሒን ዝቐርብ መኻፈልቲ፡ ንዘይተወሰነ ጊዜ፡ ፍቐድ ከም ዘይኩነ ሰበኻ ጉባኤ ከዝካኸርኩም ይደሊ።

ኣብ'ዚ ዝተጠቐሰ ዕለት 5 ሚያዝያ 2021፡ ንተሳታፍነት ምእመናንን ምእመናንቲን ብዝምልከት ከአ፡ ብመሠረት እቲ ኣብ ጊዜ ሕማም ኮሮና ቫይረስ ክንጥቀመሉ ዝጸናሕና መምርሒ ይኸውን። ኩሉ-ሓደ ንኣበነፍሱ ብምሕባር ኣብ ቤተክርስቲያን ክካፈል ይኽእል። ንምዝክኻር ዝኣክል፡ ኣበነፍሱ ከአ፡ ነቶም ዝተሳተፉን ቀጺሎም ክሳተፉ ዘለዎምን ደቆም፡ ሪጋኦም እንዳተኸታተሉ ስለ ዘካይዱዎ፡ ኣብ ነፍሱ-ወከፍ ናይ ኣገልግሎት መዓልቲ ንክሳተፉ ዝመዝገቡዎም፡ ናብ መ/ሰ/ቀ/ ክብርም ኪዳን፡ ኣሎምንበር ቤተክርስቲያን ደብረሰላም መድሐኔዓለም የመሓልፍሎም። በዚ መሠረት ሰሩዕን ቀጻልነትን ኣገልግሎት ቤተክርስቲያንና ይረጋገጽ።

ለበዋ፡
ብዝኹነ ምክንያት ንዘይሰምዑ፡ ክፈልጡ ከም ዘለዎም ኣብ ምግባር፡ ምትሕባብርኩም ኣይፈለየና።
ንሓበሬታታትን ካልእ መልእኽቲታትን ወብሳይትና'ውን ተወክሱ።

ምስ መንፈሳዊ ሰላምታ

እግዚአብሔር አምላኽና ሃገርና ኤርትራን ኦርቶዶክስ ተዋህዶ ቅድስቲ ቤተክርስቲያንናን ይባርኽልናን ይዓቅበልናን